



# வலம்புரி

**ராம்கோ சீமெந்து**  
**RAMCO CEMENT**  
 ஆசியாக கண்டத்தில் முதலாம் தரத் தொழிற் சாலையிலிருந்து தயாரிக்கப்பட்டது.

பக்கங்கள்: நான்கு

Valampuri

சங்கு 07 வள்ளுவர் ஆண்டு 2037 ஆவணி 22 வியாழக்கிழமை (07.09.2006) தொலைபேசி 222 3378, 222 7644 ஒலி 253

## கடல், ஆகாய வழிப் போக்குவரத்துக்கு பாதுகாப்பு உத்தரவாதமளிக்க முடியாது



### சு.ப.தமிழ்ச்செல்வன் தெரிவிப்பு

(கிளிநொச்சி)  
 யாழ்ப்பாணத்திற்கான கடல்வழி மற்றும் ஆகாயவழிப் போக்குவரத்துக்களுக்கு தம் மால் பாதுகாப்பு உத்தரவாதம் வழங்க முடியாது என விடுதலைப்புலிகள் அறிவித்துள்ளனர்.  
 அப்பயணங்கள் எந்த நேரத்திலும் ஆபத்துக்குரியன என்றும் தரைவழிப் பயணத்திற்கு மட்டுமே தம்மால் உத்தரவாதம் அளிக்க முடியும் எனவும் தமிழீழ அரசியல்துறைப் பொறுப்பாளர் சு.ப.தமிழ்ச்செல்வன் தெரிவித்துள்ளார். கிளிநொச்சியில் நேற்று இலங்கைக்கான நோர்வேத் தூதுவர் ஹான்ஸ் பிறட்ஸ்கர் தலைமையிலான குழுவினரை சந்தித்த பின்னர் உடகவியலாளர்களிடம் சு.ப.தமிழ்ச்செல்வன் கூறியதாவது:  
 நோர்வேத் தூதுவரைக் கொண்ட தூதுக்குழுவினரை சந்தித்து விரிவாக கலந்துரையாடியிருக்கிறோம். மகிந்த ராஜபக்ஷ அரசாங்கம் மற்றும் இராணுவத்தினர் தற்போது கட்டவிழ்த்து விட்டுள்ள அரசு பயங்கரவாதம் மற்றும் வன்முறைகள் பற்றி விளக்கினோம். யுத்த நிறுத்த ஒப்பந்தத்தை முற்றாக இல்லாதொழிக்கும் முடிவுக்கு இலங்கை அரசாங்கம் வந்துள்ளமை தொடர்பிலும் சுட்டிக்காட்டப்பட்டுள்ளது.  
 அண்மையில் இராணுவத்தினரால் நிகழ்த்தப்பட்ட இராணுவ நடவடிக்கைகள் தொடர்பாகவும் எமது மக்கள் மீதான குண்டு வீச்சுக்கள் (03 ஆம் பக்கம் பார்க்க)

## மோதல்களை உடனடியாக நிறுத்தி நிவாரண உதவிகளை வழங்குங்கள்

### கேடு தரப்பினரிடமும் நோர்வே வலியுறுத்தல்

(கிளிநொச்சி)  
 அரசும் விடுதலைப்புலிகளும் உடனடியாக மோதலை நிறுத்தி மோதல் காரணமாக இடம் பெயர்ந்த மக்களுக்கு நிவாரண உதவிகளை உறுதி செய்ய முன்வரவேண்டுமென நோர்வே கேட்டுள்ளது.  
 விடுதலைப்புலிகளின் அரசியல்துறைப் பொறுப்பாளர் சு.ப.தமிழ்ச்செல்வனை நேற்று சந்தித்த இலங்கைக்கான நோர்வேத் தூதுவர் ஹான்ஸ் பிறட்ஸ்கர் வலியுறுத்தியுள்ளார். (04 ஆம் பக்கம் பார்க்க)

### நேற்றும் திருவர் சுட்டுக்கொலை மேலும் திருவர் படுகாயமடைந்தனர்

(யாழ்ப்பாணம்)  
 யாழ்ப்பாணத்தில் நேற்று நடத்தப்பட்ட துப்பாக்கிச்சூட்டுச் சம்பவங்களில் இருவர் கொல்லப்பட்டுள்ளனர். இருவர் படுகாயமடைந்துள்ளனர்.  
 திருநெல்வேலி தலங்காவில் பிள்ளையார் கோவில் பகுதியில் நேற்றுக் காலை 7.30 மணிளளவில் நடத்தப்பட்ட துப்பாக்கிச்சூட்டில் இராமலிங்கம் வீதி, திருநெல்வேலியைச் சேர்ந்த வீடியோ நிலைய உரிமையாளரான சிவராசா சிவசேகர் (வயது 28) என்பவர் கொல்லப்பட்டார்.  
 மோட்டார் சைக்கிளில் சென்ற ஆயுததாரிகள் அவரைச் சுட்டுவிட்டு தப்பிச் சென்றதாக தெரிவிக்கப்பட்டது. இதேவேளை கல்வியங்காடு பழம் சந்தையை அண்மித்த பகுதியில் அம்மன் வீதி, திருநெல்வேலியைச் சேர்ந்த எஸ்.சுகந்தன் (வயது 25) என்பவரும் சுட்டுக்கொல்லப்பட்டார்.  
 இது தொடர்பான விசாரணைகளை யாழ்.மாவட்ட நீதிவான் இ.த.விக்ரமராஜா மேற்கொண்டார். (04 ஆம் பக்கம் பார்க்க)

### வாழைச்சேனையில் இருவர் சுட்டுக்கொலை

(மட்டக்களப்பு)  
 வாழைச்சேனையில் நேற்று முன்தினம் இரவு 8 மணியளவில் இருவர் சுட்டுக்கொல்லப்பட்டுள்ளனர். வாழைச்சேனை விபலானந்தர் வீதியில் வசித்து வந்த பேத்தான மீனவர் சங்கத்தின் தலைவரான நல்லதம்பி பூபாலரத்தினம் (வயது 48) மற்றும் பேத்தான முருகன் (04 ஆம் பக்கம் பார்க்க)

### யசூசி அகாசி இலங்கை வருகிறார்

இலங்கைக்கான யப்பானிய விசேட தூதுவர் யசூசி அகாசி அடுத்தவாரம் இலங்கை வருவார். எதிர்வரும் 12 ஆம் திகதி டோக்கியோ சம தலைமைநாடுகள் பிரச்சல்ஸில் கூடி இலங்கையின் தற்போதைய நிலை குறித்து ஆராயவுள்ளனர். (04 ஆம் பக்கம் பார்க்க)

### முகமாலைப் பகுதியில் நேற்றிரவு தாக்குதல்!

(யாழ்ப்பாணம்)  
 முகமாலைப் பகுதியில் இராணுவத்தினருக்கும் விடுதலைப்புலிகளுக்கும் இடையில் நேற்று மதியம் தொடக்கம் இரவிரவாக தாக்குதல்கள் தொடர்வதாக தெரிவிக்கப்பட்டது.  
 இதனையடுத்து யாழ்ப்பாணம் மற்றும் தென்மராட்சிப் பகுதிகளில் இருந்து முகமாலை, புநகரி மற்றும் பளைப் (04 ஆம் பக்கம் பார்க்க)

### பாடசாலை மாணவர்கள் நாளை முதல் பரீட்சை

தமிழ் மாணவர் ஒன்றியம் அழைப்பு  
 (யாழ்ப்பாணம்)  
 குடாநாட்டில் இயல்பு நிலை தோற்றுவிக்கும் வகையில் ஏ-9 பாதை திறக்கப்பட்டு குடாநாட்டில் ஏற்பட்டுள்ள நெருக்கடி நீங்கும் வரையில் கல்விச் செயற்பாடுகளை நிறுத்தி நாளை முதல் பரீட்சைகார்ப்பில் ஈடுபடுமாறு யாழ்.மாவட்ட தமிழ் மாணவர் ஒன்றியம் கேட்டுள்ளது.  
 இது தொடர்பாக அவ் அமைப்பு வெளியிட்டுள்ள அறிக்கை வருமாறு, யாழ்.குடாநாட்டில் தமிழ் பேசும் மக்களின் நாளாந்த வாழ்வென்பது யிகுந்த அசௌகரியங்களைோடு அடுத்து நாம் அனைவரும் தெரி யாத அவலத்தோடு (04 ஆம் பக்கம் பார்க்க)

### அம்பாறையில் தாக்குதல் 12 அதிரடிப்படையினர் பலி

(மட்டக்களப்பு)  
 அம்பாறையில் தமிழீழ விடுதலைப்புலிகளின் பகுதிகளை ஆக்கிரமிக்கும் நோக்கில் சிறப்பு அதிரடிப்படையினர் மேற்கொண்ட பாரிய தாக்குதல் முயற்சியை தமிழீழ விடுதலைப்புலிகள் முறியடித்துள்ளதாகவும் இச்சமரில் 12 இராணுவத்தினர் கொல்லப்பட்டதாவும் விடுதலைப்புலிகள் தெரிவித்துள்ளனர். திருக்கோயில் சிறப்பு அதிரடிப்படையினர் நேற்று அதிகாலை 5.20 மணி முதல் பாரியளவிலான எறிகணைத்தாக்குதலுடன் இராணுவ நடவடிக்கைகளை மேற்கொண்டனர். இந் நடவடிக்கைக்கு எதிராக தமிழீழ விடுதலைப்புலிகள் பதில் தாக்குதலை நடத்தினர். இதில் 12 இராணுவத்தினர் கொல்லப்பட்டனர் 18 பேர் படுகாயமடைந்தனர். தமிழீழ விடுதலைப்புலிகளால் ஆயுத தளபாடங்களும் (04 ஆம் பக்கம் பார்க்க)





